

சாராம்சம்: இனிய குழந்தைகளே, நீங்கள் பிராமணர்களில் இருந்து தேவர்கள் ஆகுகின்ற போதை உடையவர்களாக இருக்க வேண்டும். பிராமணர்களாகிய நீங்கள் மட்டுமே தந்தையிடமிருந்து மேன்மையான வழிகாட்டல்களைப் பெறுகிறீர்கள்.

கேள்வி: இளம் இரத்தத்தைக் கொண்டிருப்பவர்கள் என்ன ஆர்வத்தையும் போதையையும் உடையவர்களாக இருக்க வேண்டும்?

பதில்: பழையதாகவும் கலியுகமாகவும் ஆகியிருக்கும் இந்த உலகைப் புதிய, சத்தியயுகத்திற்குரியதாக்குகின்ற ஆர்வமும், பழையவை அனைத்தையும் புதியதாக்குகின்ற ஆர்வமும் உங்களுக்கு இருக்க வேண்டும். குமாரிகள் இளம் இரத்தத்தைக் கொண்டிருக்கிறார்கள். எனவே அவர்கள் தங்களுக்குச் சமமானவர்களை உயர்த்த வேண்டும். நீங்கள் சதா இந்த போதையுடையவர்களாக இருக்க வேண்டும். நீங்கள் சொற்பொழிவுகள் ஆற்றுவதற்கு பெரும் போதையையும் கொண்டிருக்க வேண்டும்.

பாடல்: ஓ இரவு நேரப் பயணியே, களைப்படையாதே! விடியல் வெகு தொலைவில் இல்லை.

ஓம் சாந்தி. குழந்தைகளாகிய நீங்கள் இப் பாடலின் அர்த்தத்தைப் புரிந்துள்ளீர்கள். பக்தி மார்க்கத்தின் காரிருளான இரவு இப்போது முடிவிற்கு வருகிறது. நீங்கள் இப்போது கிரீடங்களைப் பெறப் போகிறீர்கள் என்பதைக் குழந்தைகள் புரிந்து கொள்கிறீர்கள். நீங்கள் இங்கு மனிதர்களைத் தேவர்களாக மாற்றுகின்ற இலக்கினையும் குறிக்கோளையும் கொண்டிருக்கிறீர்கள். யாரோ ஒருவருக்கு எருது எனக் கருதும்படி ஒரு சந்நியாசி கூறினார். அந்த நபரும் தான் அந்த வடிவம் எடுத்துவிட்டதாக எண்ணினார். இது பக்தி மார்க்கத்திலுள்ள ஓர் உதாரணம். இவ்வாறே இராமர் குரங்குச் சேனையை எடுத்துச் சென்ற உதாரணமும் உள்ளது. நீங்கள் இரட்டைக் கிரீடாதாரி தேவர்கள் ஆகுவீர்கள் என்ற ஞானத்துடன் இங்கு அமர்ந்திருக்கிறீர்கள். நீங்கள் ஒரு பாடசாலையில் படிக்கும்போது, ஒரு மருத்துவர் அல்லது பொறியியலாளர் ஆகுவதற்காகவே நீங்கள் படிப்பதாக நீங்கள் கூறுகிறீர்கள். இந்தக் கல்வியின் மூலம் நீங்கள் தேவர்கள் ஆகுகிறீர்கள் என்பதை நீங்கள் புரிந்து கொள்கிறீர்கள். நீங்கள் உங்களுடைய சரீரத்தை நீக்கி விடும்போது, உங்களுடைய அடுத்த சரீரம் தலைமீது கிரீடம் தரித்திருக்கும். இந்த உலகம் மிகவும் அழுக்கானது. புதிய உலகம் முதந்தரமானது. ஆனால் பழைய உலகம் முற்றிலும் மூன்றாந்தரமானது. இந்த உலகம் முடிவுக்கு வருகிறது. உலகைப் படைப்பவர் நிச்சயமாக உங்களைப் புதிய உலகின் அதிபதிகள் ஆக்குபவரே ஆவார். வேறு எவராலும் உங்களுக்கு இதனைக் கற்பிக்க முடியாது. சிவபாபா மட்டுமே உங்களுக்கு அறிவூட்டிக் கற்பிக்கிறார். தந்தை விளங்கப்படுத்தியுள்ளார்: நீங்கள் முற்றிலும் ஆத்ம உணர்வுடையவர்கள் ஆகும்போது வேறு என்ன உங்களுக்குத் தேவை? எவ்வாறாயினும் நீங்கள் பிராமணர்களே. நீங்கள் தேவர்கள் ஆகுகிறீர்கள் என்பது உங்களுக்குத் தெரியும். தேவர்கள் மிகத் தூய்மையாக இருந்தார்கள்! இங்கு மக்கள் மிகவும் தூய்மையற்றவர்கள். அவர்களின் முகங்கள் மனிதர்களுடையதைப் போன்றிருந்தாலும், அவர்களின் நடத்தைகள் எத்தகையது எனப் பாருங்கள்! தேவர்களைப் பூஜிப்பவர்கள் அவர்களுக்கு முன்னால் தேவர்களின் இந்தப் புகழைப் பாடுகிறார்கள்: நீங்கள் சகல நற்குணங்களும் நிறைந்தவர்கள், 16 சுவர்க்கக்கலைகள் நிறைந்தவர்கள். நாங்கள் விகாரமுள்ள பாவிகள்! அவர்களின் முகங்களும் மனிதர்களுடையதே. எனினும் அவர்கள் சென்று அவர்களின் முன்னால் இந்தப் புகழைப் பாடுகிறார்கள். அவர்கள் தங்களையிட்டு, நாங்கள் அழுக்கானவர்கள், விகாரமுடையவர்கள். எம்மிடம் நற்குணங்கள் இல்லை எனக் கூறுகிறார்கள். அவர்களும் மனிதர்களே. அதன் அர்த்தம் அவர்கள் மனிதர்கள் என்பதாகும். நீங்கள் மாற்றமடைந்து தேவர்கள் ஆகுவீர்கள் என்பதை இப்போது புரிந்து கொள்கிறீர்கள். மக்கள் கிருஷ்ண தேசத்திற்குத் தங்களால் செல்ல முடியும் என்பதால் மக்கள் கிருஷ்ணரை வழிபடுகிறார்கள். எவ்வாறாயினும், அவர்கள் எப்போது அங்கு செல்வார்கள் என்பது அவர்களுக்குத் தெரியாது. கடவுள் வந்து தமது பக்தியின் பலனைத் தங்களுக்கு வழங்குவார் என நம்பி அவர்கள் தொடர்ந்து பக்தி செய்கிறார்கள். அனைத்திற்கும் முதலில், உங்களுக்குக் கற்பிக்கும் ஒரேயொருவரில் நீங்கள் நம்பிக்கை உடையவர்களாக இருக்க வேண்டும். இவை ஸ்ரீ ஸ்ரீ சிவபாபாவின் வழிகாட்டல்கள். சிவபாபா உங்களுக்கு ஸ்ரீமத் வழங்குகிறார். இதனைப் புரிந்து கொள்ளாதவர்களால் எவ்வாறு மேன்மையானவர்கள் ஆகமுடியும்? நீங்கள் அனைவரும் ஸ்ரீ ஸ்ரீ சிவபாபாவின் வழிகாட்டல்களைப் பின்பற்றும் பிராமணர்கள் ஆவீர்கள். பரமதந்தை பரமாத்மாவின் வழிகாட்டல்கள் மட்டுமே உங்களை மேன்மையானவர்கள் ஆக்குகின்றன. தமது பாக்கியத்தில் இது இருப்பவர்களின் புத்திகளில் மட்டுமே இது தங்கும். இல்லாவிடின், அவர்கள் எதனையும் புரிந்து கொள்ள மாட்டார்கள். அவர்கள் இதனைப் புரிந்து கொள்ளும்போது மட்டுமே அவர்கள் சந்தோஷம் அடைவதுடன் உங்களுக்கு உதவி செய்ய ஆரம்பிப்பார்கள். எதனையும் அறியாத சிலரும் இருக்கிறார்கள். அந்த ஒருவர் யார் என்பதும் அவர்களுக்குத் தெரியாது. இதனாலேயே, பாபா எவரையும் சந்திப்பதில்லை. அவர்கள் தமது சொந்த வழிகாட்டல்களையே வழங்குவார்கள்! ஸ்ரீமத்தைப் புரிந்து கொள்ளாததனால், அவர்கள் அவருக்கும் தமது சொந்த வழிகாட்டல்களை வழங்க ஆரம்பிக்கிறார்கள். தந்தை இப்போது குழந்தைகளாகிய உங்களை மேன்மையானவர்கள் ஆக்குவதற்காக வந்துள்ளார். பாபா வந்து அவர் 5000 வருடங்களுக்கு முன்னர் செய்ததைப் போன்று உங்களைச் சந்தித்துள்ளார் என்பது குழந்தைகளாகிய உங்களுக்குப் புரிகிறது. இதனைப் புரிந்து கொள்ளாதவர்களால் இந்த முறையில் பதிலளிக்க முடியாது. குழந்தைகளாகிய நீங்கள் இந்தக் கல்வியை இட்டு அதிகளவு போதை கொள்ள வேண்டும். இது மிகப்பெரியதோர் அந்தஸ்தாகும். ஆனால், மாயையும் உங்களுக்கு மிகவும் எதிராக இருக்கிறார். நீங்கள் இரட்டைக் கிரீடாதாரி ஆகத்தக்க கல்வியைக் கற்கிறீர்கள் என்பதை நீங்கள் புரிந்து கொள்கிறீர்கள். எதிர்காலத்தில் நீங்கள் பிறவி பிறவியாக இரட்டைக் கிரீடாதாரிகள் ஆகுவீர்கள். இதற்கு, நீங்கள் முழு

முயற்சி செய்ய வேண்டும். இது இராஜயோகம் என்றழைக்கப்படுகிறது. இது ஓர் அற்புதமாகும்! பாபா எப்போதும் விளங்கப்படுத்துகிறார்: இலக்ஷ்மி, நாராயணன் ஆலயத்திற்குச் செல்லுங்கள். அங்கிருக்கும் புரோகிதர்களுக்கும் உங்களால் விளங்கப்படுத்த முடியும். அதன்பின்னர், அந்தப் புரோகிதர்கள் எவ்வாறு இலக்ஷ்மி, நாராயணன் தமது அந்தஸ்தைப் பெற்றுக் கொண்டார்கள் என்பதையும், எவ்வாறு அவர்கள் உலக அதிபதிகள் ஆகினார்கள் என்பதையும் ஏனையவர்களுக்கு விளங்கப்படுத்த முடியும். அவர்கள் அமர்ந்திருந்து இந்த முறையில் விளங்கப்படுத்தினால், புரோகிதர்களின் மதிப்பும் உயரும். எவ்வாறு இலக்ஷ்மி, நாராயணன் தமது இராச்சியத்தைப் பெற்றார்கள் என நாங்கள் உங்களுக்கு விளங்கப்படுத்துகிறோம். கீதையில், கடவுள் கூறுகிறார்: நான் உங்களுக்கு இராஜயோகத்தைக் கற்பித்து, அரசர்களுக்கெல்லாம் அரசர் ஆக்குகிறேன்' எனக் குறிப்பிடப்பட்டுள்ளது. நீங்களே சுவர்க்க அதிபதிகள் ஆகுகின்றீர்கள், அல்லவா? எனவே, குழந்தைகளே, நீங்கள் என்னவாகுகிறீர்கள் என்பதையிட்டு உங்களுக்குள் அதிகளவு போதை இருக்க வேண்டும். நீங்கள் இப்போதுள்ள நிலையில் புகைப்படம் ஒன்றையும், இராஜ ஆடையணிந்து புகைப்படம் ஒன்றையும் எடுத்துக் கொள்ளலாம். கீழே உங்களுடைய சாதாரணமான புகைப்படத்தை வைத்து, அதன் மேல், உங்களுடைய இராஜ ஆடையணிந்த புகைப்படத்தை வையுங்கள். இதில் எந்தவிதச் செலவும் இல்லையல்லவா? உங்களால் மிக விரைவாக இராஜ ஆடையணிய முடியும். அதனால் நீங்கள் தேவர்கள் ஆகுகிறீர்கள் என்பதை மீண்டும் மீண்டும் நினைவு செய்ய முடியும். உச்சியில் நீங்கள் சிவபாபாவையும் வைத்துக் கொள்ளலாம். நீங்கள் இந்தப் படத்தையும் எடுத்துக் கொள்ள வேண்டும். நீங்கள் மனிதர்களிலிருந்து தேவர்களாக மாறுகிறீர்கள். நீங்கள் உங்களுடைய சரீரங்களை விடுத்தும், நீங்கள் சென்று, தேவர்கள் ஆகுகிறீர்கள். ஏனெனில் நீங்கள் இப்போது இராஜயோகத்தைக் கற்கிறீர்கள். எனவே, இந்தப் புகைப்படங்கள் உங்களுக்கு உதவியாக இருக்கும். உச்சியில் சிவபாபாவின் படத்தை வைத்திருங்கள். பின்னர், இராஜ ஆடையணிந்த உங்களுடைய புகைப்படத்தையும், அதன் கீழ், உங்களுடைய சாதாரணமான புகைப்படத்தையும் வையுங்கள். நாம் சிவபாபாவுடன் இராஜயோகத்தைக் கற்று, இரட்டைக் கிரீடாதாரி தேவர்கள் ஆகுகிறோம். உங்களிடம் இந்தப் படம் இருந்தால், மக்கள் அதனைப் பார்த்து, அதனைப் பற்றி உங்களிடம் கேட்கும்போது, சிவபாபாவே உங்களுக்குக் கற்பிக்கிறார் என அவர்களுக்கு நீங்கள் கூற முடியும். குழந்தைகளாகிய நீங்கள் இந்தப் படத்தைப் பார்க்கும்போது, நீங்கள் போதை அடைவீர்கள். நீங்கள் உங்களுடைய கடையிலும் இந்தப் படத்தை வைக்கலாம். பாபா பக்தி மார்க்கத்தில் இருந்தபோது, அவர் நாராயணனின் படத்தை வைத்திருந்தார். தனது சட்டைப் பையிலும் ஒரு படத்தை அவர் வைத்திருந்தார். நீங்களும் உங்களுடைய சொந்தப் புகைப்படத்தை வைத்திருக்க வேண்டும். அப்போது நீங்கள் தேவர்கள் ஆகப் போகிறீர்கள் என்பதை நீங்கள் நினைவு செய்வீர்கள். நீங்கள் தந்தையை நினைவு செய்வதற்கான வழிமுறைகளையும் கண்டுபிடிக்க வேண்டும். நீங்கள் தந்தையை மறக்கும்போதே வீழ்கிறீர்கள். நீங்கள் விகாரத்தில் வீழ்ந்தால், உங்களால் தேவர் ஆகமுடியவில்லை என்பதையிட்டு நீங்கள் அவமானம் அடைவீர்கள். அத்துடன் உங்களுக்கு இதய வழுவு ஏற்படும். நான் எவ்வாறு இப்போது தேவர் ஆகுவது? பாபா கூறுகிறார்: விகாரத்தில் வீழ்ந்தவர்களின் புகைப்படங்களை நீக்குங்கள்! அவர்களுக்குக் கூறுங்கள்: நீங்கள் சுவர்க்கத்திற்குச் செல்வதற்குத் தகுதி வாய்ந்தவர்கள் அல்ல. உங்களுடைய கடவுச்சீட்டு நிராகரிக்கப்பட்டுள்ளது. அவர்கள் தாங்கள் வீழ்ந்துவிட்டதை உணர்ந்து, 'நான் எவ்வாறு சுவர்க்கத்திற்குச் செல்ல முடியும்?' எனத் தங்களுக்குள் கேட்டுக் கொள்வார்கள். நாரதரின் உதாரணம் உள்ளது. அவர் இலக்ஷ்மியைத் திருமணம் செய்வதற்குத் தகுதிவாய்ந்தவரா எனத் தனது முகத்தைப் பார்க்கும்படி அவருக்குக் கூறப்பட்டது. அவர் குரங்கின் முகத்தையே கண்டார். இந்த விகாரங்கள் உடையவர்களாக இருப்பதனால், மக்கள் அவமானம் அடைவார்கள். எனவே, எவ்வாறு அவர்களால் ஸ்ரீ நாராயணனை அல்லது ஸ்ரீ இலக்ஷ்மியைத் திருமணம் செய்ய முடியும்? பாபா உங்களுக்குப் பல வழிமுறைகளைக் காட்டுகிறார். எவ்வாறாயினும், நீங்களும் சிறிது நம்பிக்கை வைக்க வேண்டும்! விகாரத்தின் போதை ஏற்படும்போது, அவர்களால் அரசர்களுக்கெல்லாம் அரசனாகவும் இரட்டைக் கிரீடாதாரியாகவும் ஆக முடியாது என்பதை அவர்களால் புரிந்து கொள்ள முடியும். ஒருவர் சிறிதளவு முயற்சியையேனும் செய்ய வேண்டும்! பாபா தொடர்ந்தும் உங்களுக்கு விளங்கப்படுத்துகிறார். இத்தகைய வழிமுறைகளை உருவாக்கி, அனைவருக்கும் விளங்கப்படுத்துங்கள். இராஜயோகத்தினூடாக ஸ்தாபனை இடம்பெறுகிறது. விநாசமும் முன்னால் உள்ளது. நாளுக்கு நாள், புயல்கள் அதிக விசையுடன் வீசும். குண்டுகள் போன்றவையும் தயாரிக்கப்படுகின்றன. நீங்கள் எதிர்காலத்தில் உயர்ந்ததோர் அந்தஸ்தைக் கோருவதற்காக இந்தக் கல்வியைக் கற்கிறீர்கள். ஒரேயொரு தடவையே நீங்கள் தூய்மையற்றவர்களில் இருந்து தூய்மையானவர்கள் ஆகுகிறீர்கள். அவர்கள் கல்லுப் புத்திகளைக் கொண்டிருப்பதனால், தாங்கள் நரகவாசிகள் என்பதை அவர்கள் புரிந்து கொள்வதில்லை. நீங்கள் இப்போது கல்லுப் புத்திகளை உடையவர்களில் இருந்து தெய்வீகப் புத்தியுடையவர்களாக மாறுகிறீர்கள். அவர்கள் தமது பாக்கியத்தில் இதனை உடையவர்களாக இருந்தால், அவர்களால் மிக விரைவாக இதனைப் புரிந்து கொள்ள முடியும். இல்லாவிடின், எவ்வளவிற்கு நீங்கள் உங்கள் தலைகளை அடித்துக் கொண்டாலும், அது அவர்களின் புத்திகளில் தங்காது. அவர்கள் தந்தையை அறியாவிடின், அவர்கள் நாஸ்திகர்கள். அதாவது, அவர்கள் அநாதைகள். அவர்கள் சிவபாபாவின் குழந்தைகள் ஆதலால், நீங்கள் அவர்களை பிரபுவிற்கும் அதிபதிக்கும் உரியவர்கள் ஆக்க வேண்டும். இந்த ஞானம் உடையவர்கள் தொடர்ந்து தமது குழந்தைகளை விகாரத்தில் இருந்து பாதுகாப்பார்கள். அறியாமையிலுள்ள மக்கள் தாம் அகப்பட்டதைப் போன்று, தமது குழந்தைகளையும் அகப்பட வைப்பார்கள். நீங்கள் இங்கு விகாரத்தில் இருந்து பாதுகாப்பாக இருக்கிறீர்கள் என்பதை நீங்கள் அறிவீர்கள். குமாரிகளே முதலில் பாதுகாக்கப்பட

வேண்டும். அவர்களின் பெற்றோர் தமது குழந்தைகளை விகாரத்திற்குள் தள்ளுகிறார்கள். இந்த உலகம் சீரழிந்தள்ளது என்பதை நீங்கள் அறிவீர்கள். அவர்கள் மேன்மையானதோர் உலகை விரும்புகிறார்கள். கடவுள் கூறுகிறார்: அனைவரும் சீரழிந்துள்ள வேளையிலேயே அவர்கள் அனைவரையும் மேன்மையானவர்கள் ஆக்குவதற்காக நான் வருகிறேன். நான் அனைவரையும் ஈடேற்றுகிறேன். கீதையில் இவ்வாறும் குறிப்பிடப்பட்டுள்ளது: கடவுள் சாதுக்களையும் புனிதர்களையும் ஈடேற்றுவதற்கும் வருகிறார். ஒரேயொரு கடவுள் மட்டுமே அனைவரையும் ஈடேற்றுவதற்கு வருகிறார். எவ்வாறு மனிதர்களின் புத்திகள் கல்லாக மாறியுள்ளன என நீங்கள் இப்போது அதிசயப்படுகிறீர்கள். பிரபலமான நபர்கள் அனைவரும் கீதையின் கடவுள் சிவனே என்பதை இப்போது அறிந்தால், என்ன நிகழும் என உங்களுக்கே தெரியாது! துயரக் கூக்குரல்கள் ஒலிக்கும்! எவ்வாறாயினும், அதற்கு இன்னமும் நேரம் உள்ளது. இல்லாவிடின், அவர்களின் குழுக்கள் சடுதியாக நிலைகுலைந்துவிடும். பலரின் சிம்மாசனங்கள் ஆடும்! யுத்தம் ஒன்று நிகழும்போது, ஒருவரின் சிம்மாசனம் ஆட்டங் கண்டு அவர் கீழிறங்குவார் என்பதை உங்களால் கூற முடியும். அவர்கள் இப்போதே ஆட்டங் கண்டால், அதிகளவு குழப்பம் ஏற்படும். எதிர்காலத்தில் இவ்வாறு நிகழும். அனைவருக்கும் சற்கதி அருள்பவரான தூய்மையாக்குபவர் கூறுகிறார்: நான் உண்மையில் பிரம்மாவின் சரீரத்தினூடாக ஸ்தாபனையை மேற்கொள்கிறேன். ‘அனைவருக்கும் சற்கதி’ என்றால் அவர் அனைவரையும் ஈடேற்றுகிறார் என்று அர்த்தமாகும். கடவுள் கூறுகிறார்: இந்த உலகம் தூய்மையற்றது. நான் அனைவரையும் ஈடேற்ற வேண்டும். அனைவரும் இப்போது தூய்மையற்றவர்கள். தூய்மையற்ற ஒருவரால் எவ்வாறு அனைவரையும் தூய்மையாக்க முடியும்? அனைத்திற்கும் முதலில், தனது சீடர்களை அவ்வாறு ஆக்குவதற்கு முன்னர், அவர் தூய்மையாக வேண்டும். நீங்கள் சொற்பொழிவுகள் ஆற்றும்போது அதிகளவு போதை உடையவர்களாக இருக்க வேண்டும். குமாரிகளாகிய உங்களுக்குப் புதிய இரத்தம் உள்ளது. நீங்கள் பழையதில் இருந்து புதியவர்களாக மாறுகிறீர்கள். பழைய, கலியுகத்தவர்களாக ஆகிவிட்ட ஆத்மாக்களாகிய நீங்கள், இப்போது மாசு நீக்கப்பட்டு, புதிய, சத்தியயுகத்தவர்களாக ஆகுகிறீர்கள். எனவே, குழந்தைகளாகிய நீங்கள் பெரும் ஆர்வத்தைக் கொண்டிருக்க வேண்டும். நீங்கள் சதா இந்த போதை கொண்டவர்களாக இருக்க வேண்டும். நீங்கள் உங்களுக்குச் சமமானவர்களையும் ஈடேற்ற வேண்டும். ‘அன்னை குரு’ என்பது நினைவுகூரப்படுகிறது. ஒரு தாய் எப்போது குரு ஆகுகிறார் என்பது இப்போது உங்களுக்குத் தெரியும். ஜெகதாம்பா பின்னர் இளவரசி ஆகுகிறார். அங்கு குருமார்கள் கிடையாது. குருமார்களின் வர்த்தகம் இந்த வேளையிலேயே உள்ளது. தந்தை வந்து ஞானக்கலசத்தைத் தாய்மார்கள் மீது வைக்கிறார். ஆரம்பத்தில் இருந்து அவ்வாறே உள்ளது. எமக்கு ஒரு பிரம்ம குமாரி வேண்டும் எனத் தமது நிலையங்களுக்கு அவர்கள் கேட்கிறார்கள். பாபா கூறுகிறார்: நீங்களே அதை நடத்த வேண்டும்! உங்களுக்கு அந்தத் தைரியம் கிடையாதா? ‘இல்லை பாபா! எமக்கு ஓர் ஆசிரியர் வேண்டும்’ என அவர்கள் கூறுகிறார்கள். மரியாதை அளிப்பதும் நல்லதே. தற்காலத்தில், உலகிலுள்ள மக்கள் ஒருவருக்கொருவர் செயற்கையான மரியாதையே அளிக்கிறார்கள்! இன்று, அவர்கள் ஒருவரைப் பிரதம மந்திரி ஆக்குகிறார்கள். நாளை அவர்களே அவரை அதிலிருந்து நீக்குகிறார்கள். எவரும் நிரந்தரமாக மரியாதையைப் பெறுவதில்லை. இந்த வேளையில், குழந்தைகளாகிய நீங்கள் உங்களுடைய நிரந்தரமான இராச்சிய பாக்கியத்தைப் பெறுகிறீர்கள். பாபா குழந்தைகளாகிய உங்களுக்குப் பல வழிமுறைகளில் விளங்கப்படுத்துகிறார்! உங்களை சதா மலர்ச்சி நிறைந்தவர்களாக வைத்திருப்பதற்கு, பாபா பல்வேறு வழிமுறைகளைக் காட்டுகிறார். நீங்கள் நல்லாசிகளைக் கொண்டிருக்க வேண்டும்: ஒஹோ! நான் இந்த இலக்ஷ்மி, நாராயணனைப் போன்றவர் ஆகுகிறேன்! எவ்வாறாயினும், அவர்களின் பாக்கியத்தில் இல்லாவிடின், அவர்கள் என்ன முயற்சியைச் செய்வார்கள்? நீங்கள் செய்ய வேண்டிய முயற்சியை பாபா உங்களுக்குக் காட்டுகிறார். முயற்சி ஒருபோதும் வீணாகாது. அது எப்போதும் பயனளிக்கும். இராச்சியம் ஸ்தாபிக்கப்படும். மகாபாரத யுத்தத்தினால் விநாசம் இடம்பெற வேண்டியுள்ளது. நீங்கள் மேற்கொண்டு முன்னேறி, பலம்வாய்ந்தவர்கள் ஆகும்போது, அனைவரும் வருவார்கள். அவர்கள் இப்போது எதனையும் புரிந்து கொள்வதில்லை. இல்லாவிடின், அவர்கள் தமது இராச்சியத்தை இழப்பார்கள். பல குருமார்கள் இருக்கிறார்கள்! ஏதாவதொரு குருவினைப் பின்பற்றாத மனிதர்கள் எவரும் கிடையாது. இங்கு, நீங்கள் உங்களுக்கு ஜீவன்முத்தியை அளிக்கும் ஒரேயொரு சற்கருவைக் கண்டடைந்துள்ளீர்கள். உங்களிடமுள்ள படங்கள் மிகவும் நல்லவை. அது ஜீவன்முத்தி, அதாவது, சந்தோஷ தாமம் ஆகும். அது முத்தி தாமம் ஆகும். உங்களுடைய புத்தி கூறுகிறது: ஆத்மாக்களாகிய நாங்கள் அனைவரும் நிர்வாண தாமத்தில் வசிக்கிறோம். அங்கிருந்தே நாங்கள் இந்தப் ‘பேசும்’ உலகிற்கு வந்தோம். நாம் அந்த இடத்து வாசிகள் ஆவோம். இந்த நாடகம் பாரதத்தை அடிப்படையாகக் கொண்டது. சிவஜெயந்தி இங்கு கொண்டாடப்படுகிறது. தந்தை கூறுகிறார்: நான் இப்போது வந்துள்ளேன். நான் அடுத்த கல்பத்திலும் வருவேன். ஒவ்வொரு 5000 வருடங்களின் பின்னரும் தந்தை வரும்போது, அது சுவர்க்கம் ஆகுகிறது. கிறிஸ்துவிற்குப் பல வருடங்களுக்கு முன்னர், சுவர்க்கம், அதாவது, வைகுந்தம் இருந்ததாகக் கூறப்படுகிறது. அது இப்போது இல்லை. ஆனால் அது மீண்டும் ஏற்படும். எனவே, சுவர்க்கவாசிகளுக்கு ஸ்தாபனையும், நரகவாசிகளுக்கு விநாசமும் நிச்சயம் நிகழும். நீங்கள் இப்போது சுவர்க்கவாசிகள் ஆகுகிறீர்கள். நரகவாசிகள் அனைவரும் அழியப் போகிறார்கள். இன்னமும் ஆயிரக்கணக்கான வருடங்கள் இருப்பதாக அந்த மக்கள் நினைக்கிறார்கள். அதனால், தமது குழந்தைகள் வளர்ந்து, அவர்களுக்குத் திருமணம் செய்து வைப்பதற்கு அவர்கள் காத்திருக்கிறார்கள். நீங்கள் இவ்வாறு கூறுவதில்லை. உங்களுடைய குழந்தைகள் உங்களுடைய அறிவுரையைப் பின்பற்றாவிடின், நீங்கள் அதற்கான ஸ்ரீமத்தைப் பெற்றுக் கொள்ள வேண்டும். கேளுங்கள்: அவர்கள் சுவர்க்கவாசிகள் ஆகாவிட்டால், நாம் என்ன செய்ய வேண்டும்? தந்தை பதிலளிப்பார்: அவர்கள்

கீழ்ப்படிவற்றவர்களாக இருந்தால், அவர்களை விட்டுவிடுங்கள். எவ்வாறாயினும், உங்களிடம் மிக உறுதியான பற்றினை அழித்ததொரு ஸ்திதி இருக்க வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஸ்ரீ ஸ்ரீ சிவபாபாவின் மேன்மையான வழிகாட்டல்களைப் பின்பற்றி, உங்களை மேன்மையானவர்கள் ஆக்கிக் கொள்ளுங்கள். உங்களுடைய சொந்த மனதின் கட்டளைகளை ஸ்ரீமத்துடன் கலக்காதீர்கள். இந்த இறை கல்வியின் போதையைப் பேணுங்கள்.
2. உங்களுக்குச் சமமானவர்களுக்கும் நன்மை பயக்கும் வழிமுறைகளை உருவாக்குங்கள். ஒருவருக்கொருவர் நல்லாசிகளைக் கொண்டிருக்கும்போது, ஒருவருக்கொருவர் செயற்கையாக அன்றி, உண்மையான மரியாதையை வழங்குங்கள்.

ஆசீர்வாதம்: நீங்கள் சேவைக்கான உங்களது அன்பினால், உங்களுடைய லௌகீகக் குடும்பத்தை அலௌகீகமாக மாற்றி, சதா சேவையாளர் ஆகுவீர்களாக. ஒரு சேவையாளரின் கடமையானது, அது மனம் மூலமாகவோ, வார்த்தைகள் அல்லது செயல்கள் மூலமாகவோ சதா சேவையில் ஈடுபட்டிருப்பதாகும். ஒரு சேவையாளர் சுயத்திலிருந்து சேவை வேறுபட்டது என ஒருபோதும் கருதமாட்டார். தங்களது புத்தியில் சேவைக்கான அன்பை சதா கொண்டிருக்கும் குடும்பத்தவர், அதை இறைகுடும்பமாக மாற்றிவிடுவார். ஒரு சேவையாளர் அவரது வீட்டை அவரது வீடாகக் கருதாது, அதை ஒரு சேவைஸ்தலமாகக் கருதி முன்னேறுவார். ஒரு சேவையாளரின் பிரதான தெய்வீக குணம் துறவாகும். துறவுக்கான மனோபாவத்தைக் கொண்டிருப்பவர்கள், அவர்களுடைய குடும்பத்தில் தபஸ்யாவின் ரூபமாக இருப்பதால், அதன் மூலமாக சேவை இயல்பாகவே இடம்பெறும்.

சுலோகம்:

உங்கள் சமஸ்காரங்களை தெய்வீகமானதாக்குவதற்கு, உங்கள் மனதையும், புத்தியையும் தந்தைக்கு அர்ப்பணியுங்கள்.

தந்தை பிரம்மாவைப் போன்று முழுமையான, சம்பூரணமான ஸ்திதியை அனுபவம் செய்யுங்கள்.

- 29) உங்களுடைய மனமும், புத்தியும் திடசங்கற்பத்துடன் ஒருமுகப்பட்டிருக்கட்டும், உங்களுடைய பலவீனங்களை எரித்து, தந்தை பிரம்மாவிற்குச் சமமானவர் ஆகுங்கள். கடவுளின் அன்பினால் உங்களுடைய வாழ்க்கையில் அதீந்திரிய சுகத்தையும், பேரானந்தத்தையும் சதா அனுபவம் செய்யுங்கள்.

ஓம் சாந்தி